

شیخ الحدیث حضرت مولانا حافظ ثناء اللہ مدنی

دارالافتاء

مقتدی کیلئے سترے نمازوں میں

فاتحہ کے علاوہ قراءتہ کا حکم؟

جناب حافظ صاحب، السلام علیکم ورحمۃ اللہ وبرکاتہ! ہمارے ہاں ایک مولوی صاحب ہیں۔ انہوں نے اپنے مقتدیوں کو سترے نمازوں میں یعنی ظہر، عصر کی پہلی دو رکعتوں میں سورہ فاتحہ کے علاوہ قراءت سے منع کر رکھا ہے۔ اور وہ دلیل میں سنن النسائی کی روایت پیش کرتے ہیں۔ جو ان کے الفاظ میں درج ہے:

”بَابُ تَرْكِ الْقِرَاءَةِ خَلْفَ الْإِمَامِ فِيمَا لَمْ يَجْهَرُوا“

”جس نماز میں جہر نہیں کیا گیا۔ اس میں امام کے پیچھے قراءت چھوڑ دینا“

”عَنْ عِمْرَانَ بْنِ حُصَيْنٍ قَالَ صَلَّى النَّبِيُّ صَلَّى اللَّهُ عَلَيْهِ وَسَلَّمَ الظُّهْرَ فَقَرَأَ رَجُلٌ خَلْفَهُ سَبَّحَ اسْمَ رَبِّكَ الْأَعْلَى“

”عمران بن حصین سے روایت ہے، نبی کریم نے نماز پڑھانی ظہر کی پس پڑھا ایک شخص نے آپ کے پیچھے ”سَبَّحَ اسْمَ رَبِّكَ الْأَعْلَى“

”قَلَمًا صَلَّى قَالَ مَنْ قَرَأَ سَبَّحَ اسْمَ رَبِّكَ الْأَعْلَى؟ قَالَ رَجُلٌ أَنَا! قَالَ لَقَدْ عَلِمْتُ أَنَّ بَعْضَكُمْ قَدْ خَالَجَنِيهَا“

”پس جب آپ نماز سے فارغ ہو چکے تو فرمایا، ”کس نے پڑھا سَبَّحَ اسْمَ رَبِّكَ الْأَعْلَى؟“ کہا ایک آدمی نے کہ ”میں نے!“ آپ نے فرمایا ”جان لیا ہے میں نے کہ تم میں سے بعض لوگ قرآن کو میرے ساتھ

خلط ملاط کرتے ہیں۔“

”عَنْ عِمْرَانَ بْنِ حُصَيْنٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى صَلَاةَ الظُّهْرِ أَوْ الْعَصْرِ وَرَجُلٌ يَمُورُ خَلْفَهُ فَلَمَّا انْصَرَفَ فَسَأَلَ أَيُّكُمْ قَرَأَ سُورَةَ الْقُرْآنِ بِهَا الْأَعْلَى قَالَ رَجُلٌ مِّنَ الْقَوْمِ أَنَا وَلَمْ أَرِدْ بِهَا إِلَّا الْخَيْرَ“

”عمران بن حصینؓ سے روایت ہے کہ نبی صلی اللہ علیہ وسلم نے ظہر یا عصر کی نماز پڑھی۔ اور ایک شخص نے آپ کے پیچھے قرأت کی۔ پس جب آپ نماز سے فارغ ہوئے تو فرمایا تم میں سے کس نے سورج اسم ربک الاعلیٰ پڑھی ہے؟ ایک شخص نے قوم میں سے کہا میں نے! اور میرا ارادہ اس سے حصولِ خیر ہی کا تھا۔“

”فَقَالَ النَّبِيُّ صَلَّى اللَّهُ عَلَيْهِ وَسَلَّمَ قَدْ عَرَفْتُمْ أَنَّ بَعْضَكُمْ قَدْ خَالَجَ خَلْفَيْهَا“ (صافی شریف مع حاشی بہوجیانی ص ۱۱۸-۱۱۹)

”پس فرمایا نبی صلی اللہ علیہ وسلم نے ”میں نے معلوم کر لیا ہے کہ بعض تم میں سے مجھ سے قرآن میں جھگڑا ڈالنے والے ہیں۔“

”خَالَجَ خَلْفَيْهَا“ کی شرح قابلِ غور اور لائقِ مطالعہ ہے :

”ابو داؤد شریف میں یہ روایت ایک آدھ لفظ کے ہمیر پھیر سے دو سندوں سے مروی ہے۔ مسلم میں تین سندوں سے اور جزء القراءۃ للبخاری میں کم از کم ۱۰ سندوں سے مروی ہے۔ لہذا اس کی صحت میں شک نہیں ہونا چاہیے۔“

مزید توجہ طلب باتیں :

- ۱- صحابیؓ نے پوری سورۃ الاعلیٰ بلند آواز سے پڑھی تھی۔ یا صرف پہلی ایک آیت؟
- ۲- سورۃ الاعلیٰ بلند پڑھنے والے صحابی نے سورۃ فاتحہ کیسے پڑھی ہوگی؟
- ۳- جو صحابی سورۃ الاعلیٰ ضرور پڑھ رہا ہے۔ وہ سورۃ فاتحہ چھوڑ سکتا ہے؟
- ۴- پوری جماعت صحابہؓ میں سے ایک نے پڑھا تھا، باقیوں نے کیا کیا تھا؟

- ۵۔ صحابی نے جہراً پڑھنے کو "لَمْ أَرِدْ بِهَا إِلَّا الْخَيْرَ" سے تعبیر کیا تھا یا قرآن کی قراءۃ کو؟
- ۶۔ عالم استغراق میں آپ اچاناً ایک آدھ آیت اونچی پڑھ لیا کرتے تھے، صحابی کو ایسا کرنے پر کیوں ٹوکا؟
- ۷۔ "حَتَّىٰ تَجِدْنِيهَا" نفی کے لیے فرمایا یا اثبات کے لیے؟ (انکار کے لیے یا اقرار کے لیے؟)

(سائل محمد اقبال — قصور)

الجواب بعون الوهاب :

کتب احادیث میں نبی کریم صلی اللہ علیہ وسلم کی نماز کا جو طریقہ صریحاً منقول ہے، اس سے معلوم ہوتا ہے کہ آپ ظہر و عصر کے فرضوں کی پہلی دو رکعتوں میں سورۃ فاتحہ کے علاوہ بھی قراءۃ فرماتے تھے۔

بلکہ صحیح مسلم میں ابوسعید خدریؓ کی روایت سے مفہوم ہے کہ گاہے بگاہے آپ ظہر کے فرضوں کی کچھلی دو رکعتوں میں بھی قراءت فرمایتے تھے۔ صحیح بخاری میں ابو قتادہ رضی اللہ عنہ سے مروی ہے :

"كَانَ النَّبِيُّ صَلَّى اللَّهُ عَلَيْهِ وَسَلَّمَ يَقْرَأُ فِي الرَّكْعَتَيْنِ مِنَ الظُّهْرِ وَالْعَصْرِ بِقَاتِحَةِ الْكِتَابِ وَ سُورَةِ وَ يُسْمِعُنَا الْآيَةَ أَحْيَانًا"

(جلد اول ص ۱۸۱ باب القراءۃ فی العصر)

کہ "نبی اکرم صلی اللہ تعالیٰ علیہ وسلم ظہر اور عصر کی ہر دو رکعتوں میں سورۃ الفاتحہ اور (اس کے ساتھ) سورۃ (ملا کر) پڑھتے تھے اور کبھی کبھی ہمیں بھی کوئی آیت سناتے تھے"

شبہہ : اگر کوئی کہے کہ آپ کی قرأت تو بحیثیت امام کے تھی اور اس میں کسی کو کلام نہیں — اس وقت متنازع فیہ مسئلہ مقدمی کا ہے نہ کہ امام کا؟ تو اس کا جواب یہ ہے کہ حدیث "صَلُّوا كَمَا دَأَيْتُمُونِي أُصَلِّي" کے پیش نظر اجازتِ ہذا مقدمی کو بھی شامل ہے۔

پھر سن ابن ماجہ کی روایت میں ناموم کے جوازِ قرأت پر نص صریحاً موجود ہے،
پوری روایت بسند ملاحظہ فرمائیے:

”حَدَّثَنَا مُحَمَّدُ بْنُ يَحْيَى حَدَّثَنَا سَعِيدُ بْنُ عَامِرٍ حَدَّثَنَا شُعْبَةُ
عَنْ مُسْهِرٍ عَنْ يَزِيدَ الْقَعِيرِ عَنْ جَابِرِ بْنِ عَبْدِ اللَّهِ
قَالَ كُنَّا نَسْتَعْرَفُ فِي الظُّهْرِ وَالْعَصْرِ نَحْلِفُ الْإِمَامَ فِي
الرُّكْعَتَيْنِ الْأُولَى وَالْآخِرَةِ بِفَاتِحَةِ الْكِتَابِ وَ سُورَةِ ق فِي
الْآخِرَتَيْنِ بِفَاتِحَةِ الْكِتَابِ (ابن ماجہ ص ۷۷)

کہ ”ہم ظہر اور عصر کی پہلی دو رکعتوں میں امام کے پیچھے سورۃ الفاتحہ اور
(اس کے ساتھ) سورۃ (ملا کر) پڑھتے تھے۔ جبکہ آخری دو رکعتوں میں
صرف فاتحہ کتاب!“

باقی رہی سنن نسائی کی وہ روایت جس کا حوالہ مولوی صاحب ملاحظہ فرماتے ہیں، تو امام
نووی نے شرح مسلم میں اس کا جواب یوں دیا ہے کہ آپ نے اس شخص کو مطلق
قرأت سے نہیں روکا تھا، بلکہ صرف آواز بلند کرنے سے منع فرمایا تھا۔ الفاظ یوں ہیں:

”مَعْنَى هَذَا الْكَلَامِ الْإِنْكَارُ عَلَيْهِ وَالْإِنْكَارُ فِي جَهْرِهِ
أَوْ رَفْعِ صَوْتِهِ بِحَيْثُ أَسْمَعُ غَيْرَهُ لَا حَنْ أَصْلِ
الْقِرَاءَةِ بَلْ فِيهِ آثَمُهُمْ كَانُوا يَقْرَأُونَ بِالسُّورَةِ فِي الصَّلَاةِ
النَّبَوِيَّةِ“ (جلد اول ص ۱۴۲)

یعنی ”اس کلام کا مفہوم یہ ہے کہ آپ نے اس کو باواز بلند قرأت سے
روکا تھا۔ کیونکہ اس نے آواز دوسرے کو سنائی، نہ کہ اصلی قرأت سے
انکار مقصود ہے!۔ نفس حدیث میں تو یہ مسئلہ موجود ہے کہ
صحابہ کرامؓ سرری نماز میں سورۃ پڑھتے تھے۔“

صاحب التعلیقات السلفیہ (بھوجیانی) نے بھی فریادیں بات دھرائی
ہے کوئی نئی بات نہیں کہی۔

اسی بنا پر امام نووی رحمۃ اللہ علیہ نے اس روایت پر صحیح مسلم کے حاشیہ میں
بایں الفاظ تبویب قائم کی ہے:

”بَابُ نَهْيِ الْمَأْمُومِ عَنْ جَهْرِهِ بِالْقِرَاءَةِ خَلْفَ إِمَامِهِ“

یعنی ”مأموم کے لیے امام کے پیچھے جہری قراءت کرنا منع ہے“

اور امام ابو داؤد نے اپنی سنن میں یوں باب باندھا ہے :

”بَابُ مَنْ دَامَى الْقِرَاءَةَ إِذَا لَمْ يَجْهَرْ“

لہذا حدیث مذکور کے الفاظ کے پیش نظر امام نسائی کی تجویب کی بجائے ابو داؤد

اور امام نووی کی تجویبیں درست اور موقوف کے اظہار کے لیے ہیں، جب کہ امام نسائی کی تجویب سے ان لوگوں کے استدلال کی طرف اشارہ ہے، جو اس حدیث سے مقتدی

کے لیے قراءت کے قائل نہیں۔ امام نسائی و ترمذی وغیرہ کی یہ عام عادت ہے کہ اپنی تجویب سے دوسروں کے استدلال کی طرف اشارہ کرتے ہیں۔ یہ ضروری نہیں کہ خود

ان کا اپنا موقف بھی وہی ہو۔ چنانچہ حدیث ہذا کے اخیر میں امام ابو داؤد فرماتے ہیں :

”وَقَالَ ابْنُ كَثِيرٍ فِي حَدِيثِهِ قَالَ قُلْتُ لِقَتَادَةَ كَأَنَّهُ كَرِهَهُ“

قَالَ لَوْ كَرِهَهُ تَهَلَّى عَنَّهُ“

”محمد ابن کثیر اپنی حدیث میں بیان فرماتے ہیں کہ شعبہ نے کہا، ”میں نے

قتادہ سے دریافت کیا، معلوم یوں ہوتا ہے کہ نبی اکرم صلی اللہ علیہ وسلم

نے اس شخص کا آپ کے پیچھے سَبَّحَ اسْمَ رَبِّكَ الْأَعْلَى پڑھنا

مکروہ جانا، تو قتادہ نے جواب دیا، ”اگر آپ نے اس فعل کو مکروہ جانا

ہوتا تو فعل قراءت سے منع فرمادیتے!“

عون العباد میں ہے :

”فَدَلَّ عَلَى عَدَمِ الْكِرَاهَةِ“

یعنی ”اس حدیث سے دلیل ملتی ہے کہ امام کے پیچھے قراءت کرنی مکروہ

نہیں۔“ (جلد اول ص ۱۳۰۷)

نیز موطا امام مالک میں حضرت عبداللہ بن عمر رضی اللہ عنہما کے متعلق مذکور ہے

کہ وہ برتری نمازوں کی چاروں رکعتوں میں سورۃ فاتحہ کے ساتھ سورۃ ملایا کرتے تھے۔

امام محمد کی روایت میں صراحت موجود ہے کہ ان کا یہ عمل ظہر اور عصر کے فرضوں

میں تھا۔ تفصیل کے لیے ملاحظہ ہو : رعایة المفاتیح جلد اول ص ۶۰۰

نیر محدث شام علامہ ناصر الدین البانی نے اپنی کتاب ”صیغہ صلوٰۃ النبیؐ“ میں بایں الفاظ عنوان قائم کیا ہے:

”وَجُوبُ الْقِرَاءَةِ فِي التَّسْبِيحِ“

یعنی ستری نماز میں قرأت واجب ہے۔

پھر اس کے تحت تخریر فرماتے ہیں کہ نبی اکرم صلی اللہ علیہ وسلم نے صحابہ کرامؓ کو ستری نماز میں قرأت پر برقرار رکھا ہے۔

بایں ہمہ آپ نے ان پر صرف قرأت میں حاصل تشویش کا انکار کیا۔ یہ اس وقت کا قصہ ہے جب کہ آپ نے صحابہؓ کو ظہر کی نماز پڑھائی تو فرمایا:

”أَيُّكُمْ قَرَأَ سَبِّحِ اسْمَ رَبِّكَ الْأَعْلَى؟“

”تم میں سے کس نے ”سَبِّحِ اسْمَ رَبِّكَ الْأَعْلَى“ پڑھا ہے؟“

ایک آدمی نے کہا ”میں نے! — اور میرا مقصود اس سے بغیر کے سوا کچھ نہیں تھا“ آپ نے فرمایا، ”مجھے احساس ہو رہا تھا کہ ایک شخص نے مجھ پر قرأت خلط ملط کر دی ہے۔“

ایک دوسری روایت (جو جزو القراءۃ بخاری، مسند احمد اور السراج میں بسند حسن مروی ہے) میں ہے کہ:

صحابہ کرامؓ نبی اکرم صلی اللہ علیہ وسلم کی اقتدار میں قرأت باواز بلند کرتے تھے، تو آپ نے فرمایا:

”خَلَطْتُمْ عَلَيَّ الْقُرْآنَ“

”تم نے مجھ پر قرآن کو خلط ملط کر دیا ہے۔“

پھر محدث موصوف صفحہ ۹۶ کے حاشیہ پر قیصر فرماتے ہیں کہ ستری نماز میں قرأت خلعت الامام کی مشروعیت کے قائل قدیم قول کے مطابق امام شافعی ہیں اور امام ابوحنیفہ کے شاگرد امام محمد سے بھی ایک قول اسی کے موافق ہے۔ ملا علی قاری اور بعض حنفی شیوخ نے بھی اس مسلک کو پسند کیا ہے۔ اور یہی قول امام زہری، مالک، ابن المبارک، احمد بن حنبل اور محدثین کی ایک جماعت وغیرہ کا ہے (رحمہم اللہ تعالیٰ) اب آپ سوالات کا جواب بالترتیب ملاحظہ فرمائیں:

۱۔ لفظ ”خَالَجَيْنِيهَا“ سے ظاہر ہے کہ اس نے سورۃ کا کچھ حصہ بلند آواز سے پڑھا ہوگا۔ امام خطابی ”معالم السنن“ میں فرماتے ہیں:

”قَرَأْتَمَا أَنْكَرَ عَلَيْكَ مُجَادِبَتَهُ أَيُّهَا فِي قِرَاءَةِ السُّورَةِ
حِينَ تَدَاخَلَتِ الْقِرَاءَتَانِ“

(۲) جہاں تک سورۃ فاتحہ کا تعلق ہے، اس کے بارے میں امام خطابی فرماتے ہیں:

”فَأَمَّا قِرَاءَةُ فَاتِحَةِ الْكِتَابِ فَإِنَّكَ مَا مُؤَرَّ بِهَا عَلَى
كُلِّ حَالٍ إِنْ أَمَكْنَهُ أَنْ يَقْرَأَ فِي السَّكْتَةِ فَعَلَّ وَإِلَّا
فَتَرْتَمَعَهُ لِمَحَالَةٍ“

کہ ”جہاں تک سورۃ الفاتحہ کا تعلق ہے، تو وہ ہر حال میں اس کے پڑھنے کا پابند ہے۔ اگر ممکن ہو تو خاموشی کے وقفہ میں پڑھے ورنہ ساتھ ساتھ“

(۳) سورۃ الفاتحہ نہیں چھوڑ سکتا۔

(۴) ظاہر ہے کہ باقی صحابہ کرامؓ نے سورت ستری پڑھی ہوگی۔ اس لیے تنبیہ کی

ضرورت صرف اس ایک کو سمجھی گئی، جس نے ستری کی مخالفت کی۔

(۵) ممکن ہے صحابی کی مراد دونوں ہوں۔ جہر میں چونکہ آپؐ کی سنت کی مخالفت تھی

اس لیے اس سے منع فرادیا۔

(۶) آپؐ ایک آیت اپنی سنانے تھے۔ لیکن اس نے زیادہ قرأت کی ہوگی

نیز آپؐ کی اپنی قرأت کا مقصد یہ ظاہر کرنا ہو سکتا ہے کہ بتری نمازوں میں

سورۃ فاتحہ کے علاوہ، دیگر سورتوں کی قرأت بھی مشروع ہے وغیرہ وغیرہ۔

یہی وجہ ہے کہ آپؐ کی قرأت جہر آئے فائدہ نہ تھی۔ جب کہ مقتدی کی قرأت

جہراً خلل کا باعث ہوتی ہے۔ علاوہ ازیں جب امام سورۃ فاتحہ کے سوا کوئی سورۃ

جہراً پڑھے گا، تو مقتدی اسے خاموشی سے سنیں گے۔ مگر جب مقتدی ایسا

کرے گا، تو امام خاموش نہ ہوگا۔ لہذا اختلاط واقع ہوگا۔

(۷) ”خَالَجَيْنِيهَا“ سے مقصود جہر سے، انکار ہے۔

• خط و کتابت کرنے وقت خریداری نمبر کا سوال ضرور دیں — شکر یہ!